

माननीय मंत्री, श्रम संसाधन विभाग, बिहार, पटना की अध्यक्षता में दिनांक-22.11.2018 को निदेशालय एवं पटना में पदस्थापित नियोजन पक्ष के पदाधिकारियों के साथ बैठक की कार्यवाही।

माननीय मंत्री, श्रम संसाधन विभाग, बिहार, पटना की अध्यक्षता में दिनांक 22.11.2018 को 4.00 बजे अपराहन में नियोजन भवन, श्रम संसाधन विभाग स्थित माननीय मंत्री जी के कार्यालय कक्ष में NSDC एवं नियोजन सेवा के पदाधिकारियों के साथ बैठक संपन्न हुई।

मुख्य बिन्दु निम्न प्रकार है-

मेला संबंधित

1. माननीय मंत्री महोदय द्वारा नियोजन मेले में नियोजित हो चुके बेरोजगार आवेदकों / आवेदिकाओं की वास्तविक सूची की माँग की गई, तथा निदेशित किया कि क्षेत्रीय पदाधिकारियों को 15 दिनों के अन्दर नियोजकों द्वारा कितने लोगों को ऑफर लेटर दिया गया है एवं कितने लोगों ने योगदान किया है, उसका प्रतिवेदन दें। साथ ही पूर्व में इस निदेश का अनुपालन नहीं करने के लिए संबंधित पदाधिकारी से स्पष्टीकरण पूछें।
2. नियोजन मेला के व्यापक प्रचार-प्रसार हेतु शहर के प्रवेश स्थान एवं भीड़ वाले इलाके जैसे बस स्टैंड, रेलवे स्टेशन आदि जगहों पर बैनर-पोस्टर, पम्पलेट, माईकिंग और प्रेस विज्ञापन मेला आयोजन के एक सप्ताह पूर्व से कराने का निर्देश दिया गया।
3. नियोजन मेला संबंधी, अखबार के विज्ञापन में माननीय मुख्यमंत्री की तस्वीर भी रहे, यह सुनिश्चित कराने को निर्देश दिया गया।
4. माननीय मंत्री महोदय ने निदेशित किया कि प्रत्येक स्टॉल से संबंधित नियोजक अपना संपूर्ण विवरण जैसे Phone No, Email, Website तथा पता एवं Vacancy का व्यौरा देंगे। इसके लिए एक विहित प्रपत्र का प्रारूप सभी नियोजन पदाधिकारी को भेजा जाय।
5. NSDC की स्टेट कोऑर्डिनेटर श्रीमती भावना वर्मा को निदेशित किया गया की NSDC के मेले में भाग लेने वाली कंपनियों की सूची, पता, Mobile No, Email आदि उपलब्ध कराये ताकि अन्य जिला स्तरीय नियोजन मेला में उन्हें आमंत्रित किया जा सके।
6. माननीय मंत्री महोदय ने नियोजन मेला में HR Outsourcing एजेंसियों को भी आमंत्रित करने का निर्देश दिया तथा HR outsourcing की कितनी कंपनियों हैं इसकी एक सूची श्रम पक्ष के साथ बैठकर एक सप्ताह में प्रस्तुत करने का निदेश दिया गया।
7. नियोजन मेला की सत्त निगरानी हेतु पूर्व में भी Videography हेतु निर्देश दिया गया था उस पर नाराजिगी व्यक्त करते हुए उन्होने संपूर्ण मेला का Videography तीन चरणों में 10 बजे पूर्वाहन 1.बजे एव 5. बजे अपराहन तथा मुख्य कार्यक्रम (उदघाटन /समापन) का Video Clip, CD के माध्यम से Website पर Upload करने का निर्देश दिया।
8. पटना में 4-6 दिसम्बर का आयोजित होने वाले मेले को NSDC एवं विभाग के संयुक्त तत्वावधान में आयोजित करने तथा प्रशासनिक सहयोग देने हेतु निदेशित किया गया।
9. माननीय मंत्री महोदय ने 4-6 दिसम्बर को आयोजित होने वाले नियोजन मेला के एक Social Counter भी लगाने का निर्देश दिया जिसमें सामाजिक कृशितियों, जैसे दहेज-मुक्ति, नशाबन्दी, बाल विवाह, बाल-श्रम, उन्मूलन आदि संबन्धों में जागरूकता पैदा किया जा सके। तथा Start up इंडिया, मुद्रा बैंकिंग आदि का भी स्टॉल लगाने हेतु निदेशित किया गया।

कृ०पृ०उ०

10. माननीय मंत्री महोदय ने फरवरी माह में पटना में एक राज्य स्तरीय नियोजन सह मार्गदर्शन मेला आयोजित हो, इस पर विमर्श किया।

योजना संबंधित

11. पूर्णिया, भभुआ एवं सासाराम में संयुक्त श्रम भवन तैयार है। उसके उदघाटन कार्यक्रम हेतु माननीय मुख्य मंत्री/माननीय उपमुख्य मंत्री से तिथि,समय निर्धारण हेतु अनुरोध करने का निर्देश दिया गया।
12. संयुक्त श्रम भवन जो बनकर तैयार हो चुका हैं, हैंड ओवर लेने से पूर्व नियोजन पक्ष के पदाधिकारियों की कमिटी बनाकर भवन की भली-भांति निरीक्षण करने के उपरान्त ही टेक ओवर प्राप्त करेंगे साथ ही निरीक्षण प्रतिवेदन निदेशालय नियोजन को उपलब्ध कराने का निर्देश दिया। हैंड ओवर के पहले कमिटी प्राक्कलन की कॉपी के आधार पर भवन का निरीक्षण करेंगे तथा प्रतिवेदन निदेशालय को देंगे।
13. वैसे जिले जहां संयुक्त श्रम भवन का निर्माण प्रगति पर है हर पन्द्रह दिनों पर संबंधित क्षेत्रीय पदाधिकारी का स्वयं निर्माण स्थल पर जाकर निरीक्षण करने एवं मासिक प्रगति प्रतिवेदन निदेशालय नियोजन को उपलब्ध कराने का निदेश दिया गया।
14. बिहार राज्य के नियोजनालयों के माध्यम से निबंधित बेरोजगार युवक/युवतियों का भारत सरकार की योजना, प्रधानमंत्री सुरक्षा बीमा योजना के तहत बीमा करने हेतु बीमा कराने हेतु बीमा एंजेंसियों के साथ माननीय मंत्री की अध्यक्षता में बैठक करने का निर्देश दिया गया।

स्थापना संबंधित

15. श्री सुबोध कुमार, नियोजन पदाधिकारी (ओ प्रा० नियोजनालय,पटना) द्वारा विभागीय समीक्षात्मक बैठक के दौरान बिना अनुमति लिए बीच बैठक से अनुपस्थित होने के कारण उनसे इस संबंध में स्पष्टीकरण पूछने का निर्देश दिए जाने का बावजूद भी अनुपालन में विलम्ब के लिए संबंधित पदाधिकारी से स्पष्टीकरण पूछे जाने का निर्देश दिया गया। संयुक्त निदेशक,नियोजन इसे सुनिश्चित करेंगे।
16. माननीय मंत्री महोदय ने निदेशालय एवं पटना स्थित क्षेत्रीय कार्यालय के पदाधिकारियों के बीच की जिला नियोजनालयों की सत्त समीक्षा हेतु प्रमंडलवार बंटवारा करने का निदेश दिया।

विविध

17. E-Van के माध्यम से चलाए जा रहे निबंधन कार्यक्रम में जिलावार कितनी राशि खर्च हुई, कितने जगहो पर गये तथा कितने का निबंधन किया गया, इसका पाक्षिक/मासिक प्रतिवेदन क्षेत्रीय पदाधिकारी, निदेशालय नियोजन को भेजना सुनिश्चित करने को निदेशित किया गया।
18. Grow Bihar के प्रतिनिधि श्री अमित सिन्हा के आगामी बैठक में उपस्थित रहने का निदेश दिया गया।
19. बैठक के अंत में निदेशक महोदय द्वारा सभी पदाधिकारियों को सरकार के स्तर पर निदेशालय नियोजन के स्तर पर चलाये जा रहे योजनाओं का कार्य समर्पण भाव एवं बेहतर से बेहतर करने हेतु अपना पूर्ण योगदान समर्पित करने का निर्देश दिया गया।
- धन्यवाद ज्ञापन के साथ बैठक समाप्ति की घोषणा की गयी।

ह०/-
(धर्मेन्द्र सिंह)
निदेशक नियोजन एवं प्रशिक्षण
बिहार,पटना

क०पू०उ०

ज्ञापांक-नियोजन(स्था0-03)-05/2017...1354 पटना, दिनांक 26.12.2018

1. मननीय मंत्री, श्रम संसाधन विभाग, बिहार के आप्त सचिव को सूचनार्थ प्रेषित।
2. प्रधान सचिव, श्रम संसाधन विभाग, बिहार के प्रधान सचिव को सूचनार्थ प्रेषित।
3. निदेशक, नियोजन एवं प्रशिक्षण, बिहार, पटना के आप्त सचिव को सूचनार्थ प्रेषित।
4. सभी उप निदेशक (नियोजन), मुख्यालय सहित/ सभी सहायक निदेशक (नियोजन)/सभी जिला नियोजन पदाधिकारी/ सभी नियोजन पदाधिकारी को सूचनार्थ एवं आवश्यक क्रियार्थ प्रेषित करते हुए निदेश दिया जाता है कि बैठक में माननीय मंत्री महोदय के द्वारा दिए गए निदेशों के सन्दर्भ में अनुपालन प्रतिवेदन अविलम्ब निदेशालय नियोजन को उपलब्ध कराना सुनिश्चित करे ।
5. निदेशालय नियोजन, मुख्यालय, बिहार, पटना के सभी पदाधिकारी/ सभी सहायक/ सभी लिपिक को सूचनार्थ एवं आवश्यक क्रियार्थ प्रेषित।
6. NSDC इंगेजमेंट पदाधिकारी श्रीमती भावना वर्मा को सूचनार्थ एवं आवश्यक क्रियार्थ प्रेषित।
7. Grow Bihar के प्रतिनिधि श्री अमित सिन्हा को सूचनार्थ एवं आवश्यक क्रियार्थ प्रेषित।
8. आई0टी0 मैनेजर, श्रम संसाधन, बिहार को ई0 विभागीय वेबसाइट पर अपलोड करने हेतु प्रेषित।

निदेशक
नियोजन एवं प्रशिक्षण
बिहार, पटना